

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

śrīmadvālmīkīyarāmāyaṇam

|| sundarakāṇḍam ||

catuḥ pañcāśaḥ sargaḥ

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīsītārāmābhyāṃ namaḥ
śrīmate rāmānujāya namaḥ

॥ *sundarakāṇḍam* ॥
catuḥ pañcāśaḥ sargaḥ

laṅkāyā dahanam rakṣasāṃ vilāpaśca

vīkṣamāṇastato laṅkāṃ kapiḥ kṛtamanorathaḥ |
vardhamānasamutsāhaḥ kāryaśeṣamacintayat || 5.54.1 ||

kiṃ nu khalvavaśiṣṭam me kartavyamiha sāmpratam |
yadeṣāṃ rakṣasāṃ bhūyaḥ santāpajananam bhavet || 5.54.2 ||

vanam tāvat pramathitam prakṛṣṭā rākṣasā hatāḥ |
balaikadeśaḥ kṣapitaḥ śeṣam durgavināśanam || 5.54.3 ||

durge vināśite karma bhavet sukhapariśramam |
alpayatnena kārye'smin mama syāt saphalaḥ śramam || 5.54.4 ||

yo hyayam mama lāṅgūle dīpyate havyavāhanaḥ |
asya santarpanam nyāyayam kartumebhirgrhottamaiḥ || 5.54.5 ||

tataḥ pradīptalāṅgūlaḥ savidyudiva toyadaḥ |
bhavanāgreṣu laṅkāyā vicacāra mahākapiḥ || 5.54.6 ||

grhād grham rākṣasānāmudyānāni ca vānaraḥ |
vīkṣamāṇo hyasantrastaḥ prāsādāṃśca cacāra saḥ || 5.54.7 ||

avaplutya mahāvegāḥ prahastasya niveśanam |
agniṃ tatra vinikṣipya śvasanena samo balī || 5.54.8 ||

tato'nyat pupluve veśma mahāpārśvasya vīryavān |
mumoca hanumānagniṃ kālānalaśikhopamam || 5.54.9 ||

vajradamṣṭrasya ca tathā pupluve sa mahākapiḥ |
śukasya ca mahātejāḥ sāraṇasya ca dhīmataḥ || 5.54.10 ||

tathā cendrajito veśma dadāha hariyūthapaḥ |
jambumāleḥ sumāleśca dadāha bhavanam tataḥ || 5.54.11 ||

raśmiketośca bhavanam sūryaśatrostathaiva ca |
hrasvakarṇasya damṣṭrasya romaśasya ca rakṣasaḥ || 5.54.12 ||

yuddhonmattasya mattasya dhvajagrīvasya rakṣasaḥ |
vidyujjihvasya ghorasya tathā hastimukhasya ca || 5.54.13 ||

karālasya viśālasya śoṇitākṣasya caiva hi |
kumbhakarṇasya bhavanam makarākṣasya caiva hi || 5.54.14 ||

narāntakasya kumbhasya nikumbhasya durātmanaḥ |
yajñaśatrośca bhavanam brahmaśatrostathaiva ca || 5.54.15 ||

varjayitvā mahātejā vibhīṣaṇagrhaṁ prati |
kramamāṇaḥ krameṇaiva dadāha haripuṅgavaḥ || 5.54.16 ||

teṣu teṣu mahārheṣu bhavaneṣu mahāyaśāḥ |
grheṣvṛddhimatāmṛddhiṁ dadāha kapikuñjaraḥ || 5.54.17 ||

sarveṣāṁ samatikramya rākṣasendrasya vīryavān |
āśasādātha lakṣmīvān rāvaṇasya niveśanam || 5.54.18 ||

tatastasmin grhe mukhye nānāratnavibhūṣite |
merumandarasaṅkāśe nānāmaṅgalaśobhite || 5.54.19 ||

pradīptamagnimutsṛjya lāṅgūlāgre pratiṣṭhitam |
nanāda hanumān vīro yugāntajalado yathā || 5.54.20 ||

śvasanena ca saṁyogādativego mahābalaḥ |
kālāgniriva jajvāla prāvardhata hutāśanaḥ || 5.54.21 ||

pradīptamagniṃ pavanasteṣu veśmasu cārayan |
tāni kāñcanajālāni muktāmaṇimayāni ca || 5.54.22 ||

bhavanāni vyaśīryanta ratnavanti mahānti ca |
tāni bhagnavimānāni nipeturvasudhātale || 5.54.23 ||

bhavanānīva siddhānāmambarāt puṇyasaṅkṣaye |
sañjajñe tumulaḥ śabdo rākṣasānāṃ pradhāvatām || 5.54.24 ||

sve sve gṛhaparitrāṇe bhagnotsāhojjhitaśriyām |
nūnameṣo'gnirāyātaḥ kapirūpeṇa hā iti || 5.54.25 ||

krandantyaḥ sahasā petuḥ stanandhayadharāḥ striyaḥ |
kāścidagniparītāṅgyo harmyebhyo muktamūrdhajāḥ || 5.54.26 ||

patantyorejire'bhrebhyaḥ saudāmanya ivāambarāt |
vajraavidrumavaidūryamuktārajatasamhatān || 5.54.27 ||

vicitrān bhavanāddhātūn syāndamānān dadarśa saḥ |
nāgnistrpyati kāṣṭhānāṃ tṛṇānāṃ ca yathā tathā || 5.54.28 ||

hanūmān rākṣasendrāṇāṃ vadhe kiñcinna tṛpyati |
na hanūmadviśastānāṃ rākṣasānāṃ vasundharā || 5.54.29 ||

hanūmatā vegavatā vānareṇa mahātmanā |
laṅkāpuraṃ pradagdham tad rudreṇa tripuraṃ yathā || 5.54.30 ||

tataḥ sa laṅkāpuraparvatāgre
samutthito bhīmaparākramo'gniḥ |
prasārya cūḍāvalayaṃ pradīpto
hanūmatā vegavatopasṛṣṭaḥ || 5.54.31 ||

yugāntakālānalatulyarūpaḥ
samāruto'gnirvavṛdhe divasṛk |

vidhūmaraśmirbhavaneṣu saktō

rakṣaḥ śarīrājyasamarpitārciḥ || 5.54.32 ||

ādityakoṭīsadrśaḥ sutejā

laṅkāṃ samastāṃ parivārya tiṣṭhan |

śabdairanekairāśaniprarūdhai-

rbhindannivāṇḍaṃ prababhau mahāgniḥ || 5.54.33 ||

tatrāambarādagniratipravṛddho

rūkṣaprabhaḥ kiṃśukapuṣpacūdaḥ |

nirvāṇadhūmākularājayaśca

nīlotpalābhāḥ pracakāśire'bhrāḥ || 5.54.34 ||

vajrī mahendrastridaśeśvaro vā

sākṣād yamo vā varuṇo'nilo vā |

raudro'gnirarko dhanadaśca somo

na vānaro'yaṃ svayameva kālāḥ || 5.54.35 ||

kiṃ brahmaṇaḥ sarvapitāmahasya

lokasya dhātuścaturānanasya |

ihāgato vānararūpadhārī

rakṣopasaṃhārakaraḥ prakopaḥ || 5.54.36 ||

kiṃ vaiṣṇavaṃ vā kapiṛūpametya

rakṣovināśāya paraṃ sutejaḥ |

acintyamavyaktamanantamekaṃ

svamāyayā sāmpratamāgataṃ vā || 5.54.37 ||

ityevamūcurbahavo viśiṣṭā

rakṣogaṇāstatra sametya sarve |

saprāṇisaṅghāṃ sagṛhāṃ savṛkṣāṃ

dagdhāṃ purīṃ tām sahasā samīkṣya || 5.54.38 ||

tatastu laṅkā sahasā pradagdhā
sarākṣasā sāsvarathā sanāgā |
sapakṣisaṅghā samṛgā savṛkṣā
ruroda dīnā tumulaṃ saśabdāṃ || 5.54.39 ||

hā tāta hā putraka kānta mitra
hā jīviteśāṅga hatam supuṇyam |
rakṣobhirevaṃ bahudhā bruvadbhiḥ
śabdaḥ kṛto ghorataraḥ subhīmaḥ || 5.54.40 ||

hutāśanajvālasamāvṛtā sā
hatapravīrā parivṛttayodhā |
hanūmataḥ krodhabalābhibhūtā
babhūva śāpopahateva laṅkā || 5.54.41 ||

sasambhramaṃ trastaviśaṅṅarākṣasāṃ
samujjvalajjvālahutāśanāṅkitām |
dadarśa laṅkāṃ hanumān mahāmanāḥ
svayambhuroṣopahatāmivāvanim || 5.54.42 ||

bhaṅktvā vanaṃ pādaparatanasaṅkulaṃ
hatvā tu rakṣāṃsi mahānti saṃyuge |
dagdhvā puriṃ tāṃ gṛharatnamāliniṃ
tasthau hanūmān pavanātmajaḥ kapiḥ || 5.54.43 ||

sa rākṣasāṃstān subahūṃśca hatvā
vanaṃ ca bhaṅktvā bahupādapaṃ tat |
visṛjya rakṣobhavaneṣu cāgniṃ
jagāma rāmaṃ manasā mahātmā || 5.54.44 ||

tatastu taṃ vānaravīramukhyaṃ
mahābalaṃ mārutatulyavegam |

mahāmatim vāyusutaṃ variṣṭhaṃ
pratuṣṭuvurdevagaṇāśca sarve || 5.54.45 ||

devāśca sarve munipuṅgavāśca
gandharvavidyādharaṇṇagāśca |
bhūtāni sarvāṇi mahānti tatra
jagmuḥ parāṃ prītimatulyarūpām || 5.54.46 ||

bhaṅktvā vanaṃ mahātejā hatvā rakṣāṃsi saṃyuge |
dagdhvā laṅkāpurim bhīmāṃ rarāja sa mahākapiḥ || 5.54.47 ||

gṛhāgryaśṛṅgāgratale vicitre
pratiṣṭhito vānararājasimhaḥ |
pradīptalāṅgūlakṛtārcimālī
vyarājatāditya ivārcimālī || 5.54.48 ||

laṅkāṃ samastāṃ sampīḍya lāṅgūlāgniṃ mahākapiḥ |
nirvāpayāmāsa tadā samudre haripuṅgavaḥ || 5.54.49 ||

tato devāḥ sagandharvāḥ
siddhāśca paramarṣayaḥ |
drṣṭvā laṅkāṃ pradagdhāṃ tām
vismayaṃ paramaṃ gatāḥ || 5.54.50 ||

taṃ drṣṭvā vānaraśreṣṭhaṃ hanūmantaṃ mahākapiṃ |
kālāgniriti sañcintya sarvabhūtāni tatra suḥ || 5.54.51 ||

|| ityārṣe śrīmadrāmāyaṇe vālmīkīye ādikāvye
sundarakāṇḍe catuḥ pañcāśaḥ sargaḥ ||